

Муниципальное бюджетное дошкольное образовательное  
учреждение «Детский сад №10» с.Сизябск

**Коми ворсӧмъяс**

**Коді серӧктас?**

Став ворсысьыс босьтясны шуйга киӧн ёрта-ёртыслӧн веськыд ки  
ыджыд чуньӧдыс да, ньӧжйӧник бергалігтыр, шуалӧны:

Ас ки карнан

Ки карнан.

Кодлӧн водзджык

Пинь воссяс –

Дас тувик,

Дас печик.

Тю! Тю! Тю!

Сэсся ставныс ланьтӧны, оз варовитны, оз нюмъявны. Вом тупкӧса,  
мед некод эз аддзы пиньнысӧ. Кодкӧ ӧд оз жӧ кутчысь да серӧктас  
(пиньсӧ петкӧдлас первойӧн). Сылы сэсся ставыс тувкнитӧны да  
печиктӧны.

**Шырӧн-пельӧсӧн.**

Ворсысьяс юксӧны-пудьясьӧны. Коді вылӧ пуд усьӧ, лоӧ каньӧн,  
мукӧдыс – шыръяс. Шыръяс сувталӧны жыр пельӧсьясӧ (оз кӧ  
тырмы пельӧсыс, позьӧ вӧчны улӧсьяс, лабичьяс отсӧгӧн содтӧд  
пельӧсьяс). Куталысь ветлӧдлӧ джодж шӧрӧд да сьылӧ:

Шырӧ, шырӧ, вай мен пельӧс,

Шырӧ, шырӧ, вай мен пельӧс!

Шыръяс сэк кості ӧта-мӧдыскӧд вежласьӧны асланыс пельӧсьясӧн  
(котралӧны пельӧсысь пельӧсӧ ). А каньыс кыйӧдчӧ –видзӧдӧ,  
кутшӧм пельӧс коли тыртӧмӧн, да ачыс сэтчӧ веськӧдчӧ котӧрӧн.  
Тыртӧм пельӧс кӧ веськалас, ачыс нин лоӧ шырӧн, а код кольӧ

пельөстөг, сійө лоас каньнас, кутас сідз жө ветлөдлыны джодж шөрөд да сывны:

Шырө, шырө, вай мен пельөс!

## **Көк**

Пудьясьөмөн бөрийөны өтис – көкөс. Синсө сылысь көрталөны. Мукөдыс сувталөны сы гөгөр кытшөн да сыйлөны:

Миян гажа сад йөрө

Локтсі көк да сыйлө:

- Көкөй, көкөй, эн вуграв,

Коді нявөстас, төдмав.

Сэсся ставыс ланьтасны, а кодкө өти сыйлысьяс пиысь нявөстас ассыс гөлөссө вежны зильөмөн. Көклы колө төдмавны, коді нявөстіс. Төдмалас кө, нявөстысьысь лоас көкөн, өні сылысь нин көрталасны синьяссө. А оз кө төд, бөр ачыс кольө көкөн. Ворсөм кыссьө водзө.

## **Трактор.**

**Мог:** Велөдны челядьөс өдйө войлыны, сөвмөдны пельклун. Ворсысьяс костысь бөрийөны трактористөс. Челядь сувтөны кытшө да сыйлөны:

Колхоз кузя ме гуляйта,

Быд өшиньө видзөда.

Кодөс эськө аддзөдлыны

Выль трактор петкөдлыны.

Кор сыйланкыв помасьө, тракторист таркөдчө өдзөсө, код бөрө сувтис сыйланкыв помасьөм бөрын, да висьталө

- Тук-тук! *(Тракторист.)*

- Коді сэні? *(Кытшын сулалысь.)*

- Ме тракторист. *(Тракторист.)*

- Мыйла воин? *(Тытшын сулалысь.)*

- Выль трактор петкөдлыны. *(Тракторист.)*

Кор кывьясыс висьталөмаөсь, кыкөн котөртөны өтарө-мөдарө кытш гөгөрөдыс. Сійө, коді медводз локтас, сувтө тыртөм местаө; коді локіс бөрын, лоө трактористөн.

## **Саша ветлө.**

**Мог:** Велөдны могмөдны ворсөмлысь индөдьяс.

Челядь ветлөдлөны кытшөн, өти ветлө кытш пытшкын. Ставөн сьылөны (нимсө висьталөны, коді кытш пытшкын):

Саша ветлө, Саша ветлө,  
Кытш гөгөр гөгралө,  
Кытш гөгөр гөгралө,  
Корсьө сійө, Корсьө сійө,  
Аслыс бур ёртөс,  
Аслыс мусса ёртөс.

Сы кості кытш пытшкын ветлалысь бөрйо аслыс ёрт да корө ас дорас йөктыны, а мөдъс водзө сьылөны

Аддзис сійө, аддзис сійө,  
Аслыс бур ёртөс,  
Аслыс мусса ёртөс.

Йөктөм бырын, коді медводз вөлі кытш пытшкын, сувтө ёртъяс дорө, мөдыс кольччө да водзө корсьө аслыс ёрт (сьывны кутасны нин мөдлысь нимө).